


Sorijiet Orsolini f'Hal Lija

Is-Sorijiet Orsolini huma mqassmin f'erbatax (14) il-Dar. Fil-Creche, f'tas-Sliema jiehdu hsieb ta' madwar sittin (60) tarbija mit-twelid sa tlett snin. Din id-Dar hija wkoll id-Dar Ġeneralizja fejn tinsab il-Madre Ġenerali, li fil-preżent hija Madre Judith Busuttill, hija wkoll id-Dar ta' Formazzjoni, bħalissa għandna Postulanta u sitt' Juniors.

F'Angela House fi Gwardamangia nżommu madwar sebgħin (70) tifel u tifla mqassmin fi flats f'atmosfera ta' familja fi gruppi żgħar. Il-Belt, 'Casa San Giuseppe' għandna grupp wiehed u għandna wkoll klassi għat-tfal ta' bejn it-tlieta u l-erba snin. F'Hal Tarxien, 'St. Rita Home' inżommu żewġ gruppi ohra. Id-Djar l-ohra tagħna f'Malta jgħallmu liċ-ċekjknin fil-Kindergartens tagħna.

Id-Dar ta' Hal Lija f'testament tad-29 ta' April 1964, mħolli mill-Kanonku Dun Manwel Muscat, iz-ziju ta' Suor Giacchina Attard, halla id-dar tiegħu f'Hal Lija lil Orsolini bil-kundizzjoni li fija ssir xi opra tajba ta' karita minn tagħhom.

Fid-29 ta' Settembru 1971, dahlet fiha l-ewwel Komunità. Is-Superjura




kienet Suor Stefania Caruana li mill-ewwel bdiet tahseb biex jintalbu l-permessi kollha halli tkun tista tinfetah skola tal-Kindergarten. Ghalkemm is-Sinjorina Agatha Barbara, dak iż-żmien Ministru ta' L-Edukazzjoni, kienet harġet il-permess, dan għal xi raġuni jew ohra, nżamm u l-Orsolini kellhom iħabbtu wiċċhom ma xi persuni ohra. Izda bl-għajjnuna t'Alla

ma damx ma wasal il-permess u fid-9 t'Ottubru 1972 infethet l-iskola bl-isem ta' 'St. Angela Nursey School'. Ghall-ewwel bdew bi hmistax (15) il-tifel u tifla, izda ma damux wisq hekk, ghax in-numru malajr tela' sa tnejn u tletin (32). Billi id-dar kellha bżonn ta' hafna tiswijiet is-sorijiet malajr sabu ruhhom fi problemi kbar ta' finanzi u ghalhekk kienu batuti. Izda huma ma qatghux qalbhom ghax intefghu ghal kull biċċa xoghol ta' hjata, jaħdmu s-suf, jaghtu l-injezzjonijiet u jghinu wkoll lil xi persuni anzjani f'dak kollu li kellhom bżonn. Fit-23 ta' Diċembru fil-Kappella tagħhom, li kienet iddedikata lil San Pawl, tqieghed ghall-ewwel darba Ġesu' Sagramentat u dan kien l-ikbar ferh ghal din il-Komunita'. L-Isqof Emmanuel Gerada qaddes l-

ewwel quddiesa hawnhekk.

L-ex Kappillan Dun Alfred Xuereb, il-lum Monsinjur, talabhom jistgħux jaghtu l-ghajnuna fil-Parroċċa. Kull Superjura u sorijiet li kienu hawn u li wara marru jaħdmu fi Djar oħra, kollha hallew il-marka tagħhom. Izda Sr Natalina, li kienet mill-bidu u għada hawn ġewwa Hal Lija, tagħti sehmha kemm fil-kunvent kif ukoll fil-Parroċċa. Minbarra x-xoghol ta' l-iskola mat-tfal ċkejknin, hija kienet tiġbor it-tfajliet minn tlettax il-sena l-fuq u torganizzalhom hafna attivitajiet biex tghin视角 fil-formazzjoni nisranija tagħhom. Ma dan ix-xoghol Sr. Natalina sabet hin biex tghin fil-parroċċa permezz tad-dedika tagħha fil-liturgija.

M'ghaddiex wisq żmien minn meta





fethet din id-Dar, meta Mons. Maurice Grech, direttur tad-Djar tat-tfal, talab lil Madre Ġenerali ta' dak iż-żmien, Madre Tarcisia Ruggier, biex issib xi dar ta' l-Orsolini fejn setghu jigu milqughin dawk ix-xbejbiet li kienu sejr in isiru ommijiet barra iż-żwieġ. Kellu f'moħħu dawk il-familji tagħhom li kienu jħossu ruhhom diżonorati minhabba uliedhom u xtaqu jinsatru u fl-istess hin xtaqu li jigi evitat l-abortion. Din id-Dar ta' Hal Lija qdret l-aħjar wahda biex dawn ix-xbejbiet jinżammu fis-satra kemm jista jkun. Parti mid-Dar giet irrangata għalihom sakemm jasal iż-żmien biex iwwelldu. L-ewwel tnejn intlaqgħu mill-Madre Stefania Caruana fit-12 ta' Mejju 1973. Wara t-twelid, it-tarbija kienet tinżamm fil-Creche tas-Sliema sakemm l-ommijiet jiddeċiedu x'ser jagħmlu b'hajjithom u jgħixu hajja

kemm jista jkun normali.

F'din il-kariżma fid-Dar ta' Hal Lija nħasset aktar l-imhabba ta' Mons Sidor Formosa, il-Fundatur Qaddis tagħna. Matul hajtu, meta kien jiltaqa' ma tfajliet ta' din ix-xorta kien idahħal idejh fil-but johroġ xi haġa tal-flus u jgħatijilhom filwaqt li jwissihom biex joqgħodu bil-għaqal u jmorru d-dar u jevitaw id-dnub.

Il-lum iż-żmien inbidel, tfajliet bħal dawn ma għadhomx ifittxu l-kenn ta' din id-Dar. Hafna ġenituri qed jifhmu l-iżball ta' wliedhom. Għalhekk jagħmlu li jistgħu u jgħinuhom jirrangaw bil-kalma l-istat li sabu rwieħhom fih. Uħud mit-tfajliet baqgħu rikonoxxenti lejn dawn is-sorijiet għall-għajnuna li tawhom u l-ġid li hadu min għadhom.

Madre Maria Galea
Vigarja Ġenerali